

संस्कृत-वार्ता:

दिनाङ्क : 21/01/2026

सायम् - 06:20

आदौ मुख्यवार्ता:

- अमेरिकादेशस्य राष्ट्रपतिः डोनाल्ड ट्रम्पः अवदत् यत् सः इरान्-देशस्य विरुद्धं सैन्यकार्याचरणान् समापयितुं विचारयन् अस्ति, उक्तं च यत् सः अभियानस्य उद्देश्यं साधयितुम् अतीव समीपे अस्ति।
- संयुक्तराज्यामेरिकाया सम्प्रति समुद्रे विलम्बितस्य इरानस्य तैलस्य विक्रयणाय अनुमतिः प्रदत्ता त्रिंशत्-दिनेभ्यः प्रतिबन्धात् मुक्तेः घोषणापि कृता ।
- प्रधानमन्त्रिणा नरेन्द्रमोदिना अद्य इरान्-देशस्य राष्ट्रपतिना डा. मसूद् पेज़ेशकियन् इत्यनेन सह वार्तालापं कृत्वा ईद्-पर्वणः नौरोज़-पर्वणः च शुभाशयाः प्रदत्तम्।
- राष्ट्रपतिः द्रौपदी मुर्मुः अद्य मथुरा-जनपदस्य गोवर्धनस्य दानघाटी-देवालयं गत्वा प्रार्थनां कृतवती। देहलीं प्रत्यागमनात् पूर्वं राष्ट्रपतिः पारम्परिकं गोवर्धन प्रदक्षिणाम् अपि अकरोत्।
- अद्य देशस्य विभिन्नेषु भागेषु ईद-उल-फितर-उत्सवः आचर्यते। राष्ट्रपतिः, उपराष्ट्रपतिः, प्रधानमन्त्री च जनानां कृते शुभाशयाः प्रेषितवन्तः।
- भारत-ऋतु-विभागेन अद्य ओडिशा-पश्चिमवङ्गप्रदेशयोः, सिक्किम-प्रदेशस्य च कृते नारङ्ग-वर्णिया संचेतना प्रदत्तास्ति।

राष्ट्रपतिना डोनाल्ड

अमेरिकादेशस्य राष्ट्रपतिना डोनाल्ड ट्रम्पेन उक्तं यत् सः इरान्-देशस्य विरुद्धं सैन्यकार्याचरणान् समापयितुं विचारयति। ट्रूथ् सोशल इत्यत्र एकस्मिन् लेखे ट्रम्पः अवदत् यत्, ते सैन्यकार्याचरणे स्वलक्ष्यं साधयितुम् अतीव समीपे सन्ति, अतः मध्यपूर्वदेशे सैन्यप्रयासानां परिसमाप्तिं कर्तुं चिन्तयन्ति। तस्य सन्देशः अधुना पर्यन्तं प्रबलतमं सङ्केतम् आसीत् यत् सः फरवरी अष्टाविंशति दिनाङ्कात् आरब्धा शत्रुता शीघ्रमेव समापयितुं सज्जः स्यात्। फरवरी-मासस्य अष्टाविंशति

दिनाङ्के अमेरिका-इस्रैल-देशयोः आक्रमणानां प्रतिक्रियारूपेण इरान-देशस्य तीव्र आक्रमणावधौ ट्रम्पस्य इदं वक्तव्यम् आगतम्। संयुक्तराज्यामेरिकया सम्प्रति समुद्रे विलम्बितस्य इरानस्य तैलस्य विक्रयणाय अनुमतिः प्रदत्ता त्रिंशत्-दिनेभ्यः प्रतिबन्धात् मुक्तेः घोषणापि कृता । अमेरिकादेशस्य वित्तसचिवः स्कॉट् बेसेण्ट् इत्येषः अवदत् यत् अस्य निर्णयस्य उद्देश्यम् अस्ति यत् पूर्वमेव उपलभ्यमानानां तैलापूर्तिं मुक्तं कृत्वा वैश्विकापणं शीघ्रमेव स्थिरं करणीयम्।

प्रधानमन्त्री- इरान-राष्ट्रपति

प्रधानमन्त्रिणा नरेन्द्रमोदिना अद्य इरान्-देशस्य राष्ट्रपतिना डा. मसूद् पेज़ेशकियन् इत्यनेन सह वार्तालापं कृत्वा ईद-नौरोज़-पर्वयोः च शुभाशयाः प्रदत्तवान्। अयं उत्सवकालः पश्चिम-एशियायां शान्तिं, स्थिरतां, समृद्धिं च आनयति इति उभौ नेतारौ आशां प्रकटितवन्तौ। सामाजिकान्तर्जालीये सन्देशे प्रधानमन्त्री श्रीमोदी, अस्मिन् क्षेत्रे महत्त्वपूर्ण-मूलसौकर्याणां उपरि आक्रमणस्य निन्दाम् अकरोत् येन वैश्विक-आपूर्तिशृङ्खलाः च बाधिताः भवन्ति। ईरान-देशे भारतीयनागरिकाणां सुरक्षायै ईरान्-देशस्य निरन्तरसमर्थनस्य श्रीमोदी प्रशंसाम् अकरोत्।

राष्ट्रपति- उत्तरप्रदेश

उत्तरप्रदेशस्य प्रवासस्य तृतीये तथा अन्तिमे दिने राष्ट्रपतिः द्रौपदी मुर्मुः अद्य मथुरा-जनपदस्य गोवर्धने दानघाटी-देवालयं गत्वा प्रार्थनां कृतवती। देहलीं प्रत्यागमनात् पूर्वं राष्ट्रपतिः पारम्परिकं गोवर्धन-प्रदक्षिणाम् अपि अकरोत्। अवधेयं यत् राष्ट्रपतिपदासीनया मुर्मुः वर्यया स्वीया उत्तरप्रदेशस्य त्रिदिवसीया यात्रा गुरुवासरे अयोध्यायां श्रीरामजन्मभूमि-मन्दिरस्य दर्शनेन सह आरब्धा। ततः परं सा इस्कान्-मन्दिरे, वृन्दावने प्रेम-मन्दिरे च पूजार्चनां च कृतवती।

ईद-उल-फितर

अद्य देशस्य विभिन्नेषु भागेषु ईद-उल-फितर-उत्सवः आचर्यते। अयं उत्सवः रमज़ान् इत्यस्य उपवास-मासस्य परिसमाप्तिं सूचयति। अस्मिन् अवसरे पारम्परिकवस्त्राणि धारयन्तः श्रद्धालवः

ईदगाह-स्थलेषु, मस्जिदेषु च प्रार्थनां कुर्वन्ति। ते परस्परं अभिवादनं कुर्वन्ति स्वीकुर्वन्ति च, मधुराणि निवेदयन्ति, शुभाशयाः च ददति।

राष्ट्रपतिः द्रौपदी मुर्मुः, उपराष्ट्रपतिः सी. पी. राधाकृष्णन् वर्यः, प्रधानमन्त्री नरेन्द्रमोदी च अद्य ईद-उल-फितर इत्यस्य अवसरे जनानां कृते शुभाशयाः प्रेषितवन्तः।

राजनाथसिंह

केन्द्रीय-रक्षामंत्री राजनाथसिंहः अवदत् यत्, विश्वं सङ्कटकाले अस्ति, यत्र अनेकेषु देशेषु संघर्षाः प्रचलन्ति। सः अवदत् यत् पश्चिम-एशियायां प्रचलिताः आक्रमणाः न केवलं भारतस्य अपितु सम्पूर्णस्य विश्वस्य कृते चिन्तायाः विषयाः सन्ति। पश्चिम-एशियादेशे वर्तमान-संघर्षात् उद्भूतस्य ऊर्जा-खाद्य-सङ्कटकालस्य विषये सः अवदत् यत् प्रधानमन्त्रिणः नरेन्द्र-मोदिनः नेतृत्वे देशः एतादृशात् सङ्कटात् सुरक्षितः अस्ति। सः उत्तराखण्ड-राज्यस्य हल्द्वानी-नगरे राज्यसर्वकारस्य चतुर्वर्षाणां पूर्त्यवसरे आयोजिते कार्यक्रमे सम्बोधयन् आसीत्। श्रीसिंहः अवदत् यत्, भारतम् अस्मिन् विषये स्पष्टं स्थितिं स्वीकृतवान् अस्ति, यत् संवादस्य कूटनीतेः च माध्यमेन समाधानम् अन्वेष्टितव्यम् ।

भूपेन्द्र-यादवः

केन्द्रीय-पर्यावरण-वन्यऋतुदशा-परिवर्तन-मन्त्री भूपेन्द्र-यादवः देशस्य विकासाय अर्थव्यवस्थायाः पर्यावरणस्य च मध्ये सन्तुलित-दृष्टिकोणस्य आवश्यकतायाः विषये अवधानं प्रदत्तवान्। अन्ताराष्ट्रिय-वन-दिवसस्य अवसरे अद्य देहरादून-नगरे द्विदिवसीय-राष्ट्रिय-कार्यशालायाः उद्घाटन-सत्रं सम्बोधयन् सः अवदत् यत् एतत् सन्तुलनं प्राप्तुं विज्ञान-आधारित-दृष्टिकोणस्य आवश्यकता वर्तते।

निर्वाचन-आयोगेन

भारतस्य निर्वाचन-आयोगेन (ई. सी. आई.) इत्यनेन राज्ये विशेष-गहन-संशोधनस्य (एस. आई. आर.) अभ्यासस्य अंशरूपेण मतदातृ-सूच्यां मतदातृणां समावेशनम् अथवा बहिष्करणम् इत्येतैः सम्बद्धाः याचिकाः श्रोतुं पश्चिमवङ्गालराज्ये ऊनविंशति याचिका-न्यायाधिकरणानि निर्मितानि। निर्वाचन-आयोगः अवदत् यत् सर्वोच्चन्यायालयस्य अस्य वर्षस्य मार्च-मासस्य दशमे दिनाङ्के प्रसारितस्यादेशस्य अनुगुणं, कलकत्ता-उच्चन्यायालयस्य मुख्यन्यायाधीशेन कृतं अनुशंसया च अयं निर्णयः स्वीकृतः। अस्मिन् उक्तं यत्, ऊनविंशति न्यायाधिकरणेषु एकस्य नेतृत्वं पूर्वमुख्यन्यायाधीशः टी.एस. शिवगनम् करिष्यति, अवशिष्टस्य नेतृत्वं पूर्व-उच्चन्यायालयस्य न्यायाधीशाः करिष्यन्ति, येषु प्रदीप्तः रे, तपेन सेनः च अस्ति।

भाजपा-केरलम्

भाजपेति दलेन केरलम् राज्यस्य आगामि विधानसभानिर्वाचनाय एकादश प्रत्याशिनां तृतीया सूचिः प्रसारिता। कोवलम्-विधानसभाक्षेत्रात् टी. एन. सुरेशः, पीरुमाडे-क्षेत्रात् वी. रथीशः, मावेलिक्कारा-क्षेत्रात् अजीमोनः, अरुविक्कारा-क्षेत्रात् विवेक गोपनः, चवरा-क्षेत्रात् के. आर. राजेशः च दलस्य प्रत्याशि भविष्यति। प्रत्याशिनां नामानि भाजपा-केन्द्रीय-निर्वाचन-समित्या निर्णितानि। केरलस्य चत्वारिंशदधिकैकशतासनानां विधानसभायाः मतदानं अप्रैल-मासस्य नवमे दिनाङ्के भविष्यति, मतानां गणना मई-मासस्य चतुर्थे दिनाङ्के भविष्यति।

ऋतु-विभागेन

भारत-ऋतु-विभागेन (आई. एम. डी.) इत्यनेन अद्य ओडिशा-पश्चिमवङ्गप्रदेशयोः, सिक्किम-प्रदेशे च ओलावृष्ट्या सह मेघगर्जनस्य कृते नारङ्ग-वर्णीया संचेतना प्रदत्तास्ति। श्वः यावत् छत्तीसगढ-राज्ये, कर्णाटके, आन्ध्रप्रदेशे च मेघवृष्टेः, विद्युत्-स्खलनस्य च पूर्वानुमानम् अपि विभागेन कृतम्। अग्रिमेषु दिनद्वयोः पूर्वोत्तरराज्येषु अपि एतादृशेः स्थितेः अपेक्षास्ति। एतदतिरिच्य, केरलम्-माहे-प्रदेशयोः श्वः यावत् उष्ण-आर्द्र-ऋतोः सम्भावना विद्यते।

आर्लियन्स-मास्टर्स-बैडमिण्टन्-स्पर्धा

आर्लियन्स-मास्टर्स-बैडमिण्टन्-स्पर्धायां भारतस्य तन्वी-शर्मा इत्येषा अद्य सायङ्काले फ्रान्स्-देशस्य पैलेस-डेस-स्पोर्ट-क्रीडायां महिलानां एकल-क्रीडायाः उपान्त्य-चक्रीय-क्रीडायां पूर्वविश्वविजेत्री-क्रीडिकया जपान्-देशस्य नोजोमी ओकुहारा इत्यनया सह क्रीडिष्यति।

॥ इति वार्ताः ॥